

هدية
HÄDIYAH



MUSULUNCI

Addini ne na ɗabi'a ta asali da
hankali da kuma tsira

الإسلام دين الفطرة والعقل والسعادة

Hausa

هوسا



Kwamitin ilimi a jagorancin harkokin
addini a Masallacin Harami da
Masallacin Annabi

الإِسْلَامُ

دِينُ الْفِطْرَةِ وَالْعَقْلِ وَالسَّعَادَةِ

MUSULUNCI

**Addini ne na ɗabi'a ta asali da
hankali da kuma tsira**

اللَّجْنَةُ الْعِلْمِيَّةُ

بِرئاسة الشُّؤْنِ الدِّيْنِيَّةِ بِالمَسْجِدِ الْحَرَامِ وَالمَسْجِدِ النَّبَوِيِّ

**Kwamitin ilimi a jagorancin harkokin
addini a Masallacin Harami da
Masallacin Annabi**

بِسْمِ اللَّهِ الرَّحْمَنِ الرَّحِيمِ

MUSULUNCI

Addini ne na dabi'a ta asali da hankali da kuma tsira.

Da sunan Allah Mai rahama Mai jin kai.

Shin ka tambayi kanka:

Wa ya halicci sammai da kasa da abinda yake cikinsu, na halittu masu girma? Wa ya kera wannan kwararran tsari nagartacce a cikin su?

Ta yaya wannan kasantacce mai girma yake tsaruwa kuma yake tabbatuwa tare da ka'idojin sa, waɗanda suke kiyaye shi, kiyaye wa ta kwarewa tsawon waɗannan shekaru?

Shin wannan kasantacce (halittu) shi ne ya halicci kansa? Ko ya zo ne ba daga wurin kowa ba? Ko kuma an same shi kawai kwatsam?

Wa ya halicce ka?

Wa ya sanya wannan nagartaccan tsari a gabobi masu aiki na jikinka da jikunan sauran samammu masu rai?

Babu mutumin da zai yarda a ce da shi: Ai wannan gidan kawai ya samu ne ba tare da wani ne ya gina shi ba! Ko a ce da shi: Ai babu ita ce ta samar da wannan gidan! To ta yaya wasu daga cikin mutane za su yarda

da wanda yake cewa wannan duniyar mai girma ta zo ne ba tare da Mahalicci ba?. Ta yaya mai hankali zai yarda ace da shi wannan ginin (na sama da kasa) wanda ke cike da kwarewa ya samu ne haka kawai?

Tabbas akwai wani abin bauta Mahalicci Mai tsara wannan halittar da abinda yake cikinta, shi ne kuwa: Allah - tsarki ya tabbata a gare shi Ya daukaka -.

Ubangiji - tsarki ya tabbata a gare Shi - Ya aiko mana da manzanni, Ya kuma saukar musu da littattafai na Allah (wahayi), na karshansu shi ne al-Kur'ani, wanda Ya saukar da shi ga (Annabi) Muhammad cikamakin Manzannin Allah, ta hanyar littattafanSa da ManzanninSa:

Ya sanar da mu kanSa da siffofinSa, da hakkinSa a kammu, Ya kuma bayyana mana hakkin mu da ya dorawa kansa.

Ya kuma nuna mana cewa Shine Ubangiji, wanda Ya halicci halittu, kuma Shi rayayye ne baYa mutuwa, halittu kuma suna damkarSa ne, kuma karkashin rinjayarSane da tasarrufinSa.

Ya bamu labarin cewa daga cikin siffofinSa akwai sani, hakika Ya game ko'ina da saninSa, kuma Shi Mai ji ne Mai gani ne, babu wani abu da yake boyuwa a gareShi a cikin kasa ko a sama.

Ubangiji! Shi ne Rayayye, Tsayayye, wanda rayuwar duk wani hallita daga gare Shi ne, Shi kaƙai, tsarki ya tabbata a gare Shi, Shi ne kuma Tsayayye wanda

rayuwar kowanne halitta take tabbattuwa da shi, tsarki ya tabbata a gare Shi, Allah - Maɗaukakin sarki Ya ce:

﴿اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ ﴿٢٥٥﴾﴾

{Allah, bãbu wani Ubangiji fãce Shi, Rãyayye, Mai tsayuwa da kōme, gyangyadi bã ya kãma Shi, kuma barci bã ya kãma Shi, Shi ne da abin da yake a cikin sammai da abin da yake a cikin kasa. Wanene wanda yake yin cēto a wurinSa, fãce da izninSa? Yana sanin abin da yake a gaba gare su da abin da yake a bãyansu. Kuma bã su kēwayēwa da kōme daga ilminSa, fãce da abin da Ya so. KursiyyunSa ya yalwaci sammai da kasa. Kuma tsare su bã ya nauyayarSa. Kuma Shi ne Maɗaukaki, Mai girma}

[Suratul Bakarah: 255].

Kuma Ya ba mu labarin cewa Shi ne: Ubangiji ! Wanda Ya siffantu da siffofi na cika, kuma Ya azirta mu da hankula da abubuwan ji, da suke riskar abubuwan mamaki na halittarSa da ikonSa, wanda hakan yake nuna mana girmanSa da karfinSa da cika siffofinSa, kuma Ya dasa mana kyakkyawan tunani da suke nuni akan cikaSa, ta yadda ba zaiyiwu a saffanta Shi da wata siffa ta tawaya ba.

* Ya sanar da mu, cewa Ubangiji Yana saman

sammanSa, ba yana cikin halittarSa ba ne, kuma halittarSa bata shiga cikinSa ba.

* Ya bamu labarin cewa, Ya wajaba akanmu mu mika wuya gare Shi - tsarki ya tabbatar maSa - Shine Mahaliccin mu, Mahaliccin kowanne abu kuma Mai jujjuya shi.

Mahalicci Yana da siffofin girma, ba zai yiwu ba Ya siffantu da bukata ko tawaya. Ubangiji baYa mantuwa baYa bacci, baYa cin abin ci, ba zai yi wu ace Yana da mata ko da ba, duk wasu bayanana da suke sabawa girman Mahalicci to ba ingantaccen wahayi bane wanda manzannin Allah - aminci ya tabbata agare su - suka zo da shi ba.

Allah - Maɗaukakin sarki - a ckin al-Kur'ani mai girma Ya ce:

﴿قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ وَلَمْ يُولَدْ ۝ وَلَمْ يَكُنْ لَهُ كُفُوًا أَحَدٌ﴾

{Ka ce: "Shi ne Allah Maɗaɗaĩci *
Allah wanda ake nufin Sa da bukata *
Bai haifa ba kuma ba'a haife Shi ba *
Kuma babu wani da yake kina gare Shi}
[al-Ikhlās: 1-4].

Idan ka kasance kana imani da Ubangiji Mahalicci... to shin ka taɓa tambayar kanka wata rana game da manufar da tasa aka halicceka? Kuma me Allah Yake nufi da mu, kuma mecece manufar samuwarmu?

Shin zai yi wu Allah Ya halicce mu sannan Ya bar mu a zube sasakai? Shin zai yi wu a ce Allah Ya halicci wadannan halittun ba tare da manufa ko dalil ba?

A hakikanin gaskiya Ubangiji Mahalicci Mai girma "ALLAH" Ya bamu labari akan manufar halittarmu, itace bauta Allah Shi kadai, me kuma Yake so daga garemu? kuma Ya bamu labarin cewa Shine wanda Ya cancanci a bauta maSa, Ya kuma bayyana mana ta hanyar ManzanninSa - aminci ya tabbata a gare su - ta yaya zamu bauta maSa? Ya zamu nemi kusanci gareShi ta hanyar aikata umarninSa da barin abubuwan da Ya hana ? Yaza mu sami yardarSa ? Mu kuma kiyayi ukubarSa, kuma Ya ba mu labarin makomarmu bayan mutuwa.

Ya bamu labarin cewa ita wannan rayuwar duniyar kawai jarrabawa ce, kuma cewa tabbatacciyar rayuwa cikakkiya da sannu za ta kasance a lahira bayan mutuwa.

Ya kuma bamu labarin cewa wanda ya bautawa Allah kamar yadda Ya umarce Shi, kuma ya hana daga abinda Ya hana shi; to yana da daddadar rayuwa a duniya, da dawwamar ni'ima a lahira, wanda kuma ya saba maSa ya kafirce maSa to tabewa ta tabbata gareshi a duniya, da kuma dawwamar azaba a lahira.

Kuma saboda cewa mu mun san ba

zaiyiwu mu tafi a wannan rayuwar ba ba tare da kowanne mutum ya sami sakamakon abinda ya aikata ba na alheri ko na sharri; (a ce) babu wata ukuba ga azzalumai, kuma babu wata sakayya ga masu kyautatawa?

Hakika Ubangijinmu Ya labarta mana cewa rabauta da yardarSa da tsira daga ukubarSa, basa kasancewa sai da mika wuya a gare Shi, da bauta maSa Shi kadai ba Shi da abokin tarayya, da mika wuya gareShi ta hanyar yi maSa biyayya, da kamanta shari'arSa, ta hanyar yarda da karba, hakika Ya labarta mana cewa ba Ya karbar wani addini daga mutane idan ba Musulunci bane, Allah - Madaukakin sarki - Ya ce:

﴿وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ﴾

{Kuma wanda ya nemi wanin Musulunci ya zama addini, to, bã zã a karba daga gare shi ba. Kuma shi a Lâhira yana daga cikin mãsu hasãra}

[Aal Imran: 85].

Wanda ya dubi abinda mafi yawan mutane suke bautawa a yau; zai sami wannan yana bautawa mutum, wani kuma yana bautawa gunki, wani tauraro yake bautawa, haka dai, baya kamata ga mutum mai hankali ya bautawa wani sai Ubangijin talikai, Cikakke a siffofinSa, to, tayaya (abin halitta) zai bautawa abin halitta irinsa ko kasa da shi, wanda ake bautawa ba ya

kasancewa mutum ko gunki ko bishiya ko kuma dabba!

Dukkanin addinan da mutane suke bi a yau - in banda Musulunci - Allah baZai karba ba, domin addinai ne da mutum ya kirkira, ko addinan na Allah ne sai hannun mutum ya canja su.

Amma Musulunci, shi addinin Ubangijin talikai ne, baya canjawa, littafin wannan addinin shine al-Kur'ani mai girma, shi littafi ne tsararre kamar yadda Allah Ya saukar da shi, kuma bazai gushe ba a hannun musulmai zuwa yau da harshen da aka saukar da shi ga manzo cika makakin manzanni.

Yana daga cikin tushen Musulunci kayi imani da dukkanin Manzannin da Allah Ya aiko su, kuma dukkan su sun kasance ne daga cikin mutane, Allah Ya karfafa su da ayoyi da mu'ujuzozi, Ya aiko su domin kiran mutane zuwa bauta maSa Shi kadai, ba Shi da abokin tarayya.

Karshan manzanni shine (Annabi) Muhammad - tsira da amincin Allah su tabbata a gare shi -, Allah Ya aiko shi da shari'ar Allah mai cikewa mai shafe shari'o'in manzannin dake gabansa, Ya kuma karfafa shi da mu'ujuzoji masu girma, mafi girman su shine al-Kur'ani zancan Allah ne Ubangijin talikai, mafi girman littafin da aka taba samu a tarihin mutum, mai gajiyarwa ne a abinda ya kunsu da lafazinsa da zubinsa, da hukunce-hukuncen sa, a cikinsa akwai

shiriya ga gaskiya, wacce za ta kai ga rabauta a duniya da lahira, hakika ya sauka ne da harshan larabci.

Akwai dalilai masu tarin yawa na hankali da kuma na ilimi waɗanda suke tabbatar da abinda babu kokwanto a cikinsa, cewa shi wannan al-Kur'anin zancan Mahalicci ne - tsarki ya tabbatar maSa Ya ɗaukaka -, kuma ba zai taɓa yiwuwa ba ace mutum ne ya tsara shi.

Yana daga tushen Musulunci, imani da mala'iku, da imani da ranar alkiyama, lokacin da Allah Zai tayar da mutane daga kaburburansu a ranar alkiyama, domin yi musu hisabin ayyukan su, wanda ya aikata kyawawan ayyuka alhalin shi yana mumini, to shi yana da tabbatacciyar ni'ima a aljanna, wanda kuma ya kafirta ya aikata ayyuka munana to yana da azaba mai girma a cikin wuta.Yana daga tushen musulunci cewa kayi imani da abinda Allah Ya kaddara shi na alheri ko na sharri.

Addinin Musulunci tsari ne da ya game dukkanin rayuwa, yayi daidai da ɗabi'a na halitta da hankali, kuma madaidaitun rayuka suna karbarsa, Mahalicci Mai girma ne Ya shar'anta shi ga halittarSa, kuma shine addini na alheri da rabauta ga mutane baki ɗaya a duniya da lahira, ba ya banbance kabila da kabila, ko nuna wariyar launin fata, mutane a cikinsa daidai suke, wani mutum a Musulunci baya wuce wani sai da gwargwadon aikinsa na gari.

Allah - Maɗaukakin sarki - Ya ce:

﴿مَنْ عَمِلَ صَالِحًا مِّن ذَكَرٍ أَوْ أَنَّىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً وَلَنَجْزِيَنَّهُمْ أَجْرَهُم بِأَحْسَنِ مَا كَانُوا يَعْمَلُونَ ﴿٩٧﴾﴾

{Wanda ya aikata aiki na kwarai daga namiji kō kuwa mace, alhāli yanā mūmini, to, hakīka Munā rāyar da shi, rāyuwa mai dādi. Kuma hakīka Munā sākā musu lādarsu da mafi kyāwun abin da suka kasance sunā aikatāwa}

[al-Nahl: 97].

Yana daga abinda Allah Yake karfafashi a cikin AlKur’ani cewa: Imani da Allah Shi ne Ubangiji kuma abin bauta, kuma Musulunci shi ne addini, (Annabi) Muhammad kuma shi Manzo ne, lamari ne da ya wajaba akan kowa, mutum ba shi da zabi, a ranar alkiyama a kwai hisabi da sakamako; wanda ya kasance mumini mai gaskiya, to yana da rabo, da sakamako mai girma, wanda kuma ya kasance kafiri, to, tabewa bayyananniya ta tabbata a gare shi. .

Allah - Maɗaukakin sarki - Ya ce:

﴿...وَمَن يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِن تَحْتِهَا الْأَنْهَارُ خَالِدِينَ فِيهَا وَذَٰلِكَ الْفَوْزُ الْعَظِيمُ ﴿٣٢﴾ وَمَن يَعِصِ اللَّهَ وَرَسُولَهُ وَيَتَعَدَّ حُدُودَهُ يُدْخِلْهُ نَارًا خَالِدًا فِيهَا وَلَهُ عَذَابٌ مُّهِينٌ ﴿٣٣﴾﴾

{..... Wanda ya yi dā'a ga Allah da ManzonSa, (Allah) zai shigar da shi gidājen Aljanna (wadanda) kōramu suna gudana daga karkashinsu, suna

madawwama a cikinsu, kuma wannan shi ne rabo babba.

Kuma wanda ya sãbã wa Allah da ManzonSa, kuma ya kêtare iyãkõkinSa, zai shigarda shi wuta, yana madawwami a cikinta, kuma yana da wata azãba mai walãkantarwa}

[al-Nisa'a: 13-14].



Teburin bayani

MUSULUNCI	2
Addini ne na dabi'a ta asali da hankali da kuma tsira.	2
Wa ya halicce ka?	2
Shin zai yi wu Allah Ya halicce mu sannan Ya bar mu a zube sasakai? Shin zai yi wu a ce Allah Ya halicci wadannan halittun ba tare da manufa ko dalil ba?	6
Kuma saboda cewa mu mun san ba zaiyiwu mu tafi a wannan rayuwar ba ba tare da kowanne mutum ya sami sakamakon abinda ya aikata ba na alheri ko na sharri; (a ce) babu wata ukuba ga azzalumai, kuma babu wata sakayya ga masu kyautatawa? ..	6



هدية
HÄDIYAH



The Encyclopedia of Ar-Rahman's Guests

Selected material for Pilgrims and Um-rah teaching it
in languages of the world.

